



EXAMINATIONS COUNCIL OF SWAZILAND
Swaziland Primary Certificate Examination

LIBITO
NESIBONGO

INOMBOLO
YESIKOLO

--	--	--	--

INOMBOLO
YEMFUNDZI

--	--	--	--

LULWIMI LWESISWATI

414/02

Liphepha Lesibili

Lweti 2018

Li-awa nesigamu

CAPHELA NAKU LOKUBALULEKILE

1. Phendvula **YONKHE** imibuto.
2. Bhala timphendvulo etikhaleni letifanele.
3. Bhala kufundzeke.
4. Bhala nge-inki lelingangane (BLUE) nobe lemnyama (BLACK).

SIGABA A	SIGABA B	SIGABA C	
KUVISISA INDZABA	LUHLELO	KUSETJENTISWA KWELULWIMI	SEKUKONKHE
20	20	20	60

Leliphepha licuketse emakhasi **lalishumi nakubili (12)** labhaliwe.

SIGABA A

SIVISISO LESIFUNDVWAKO

UMBUTO 1

Fundzisisa lesivisiso bese uphendvula imibuto letawulandzela.

KUGUCUKA KWESIMO SELITULU

Lashaya umbane ladvuma ngendlela leyesabisako, betfuka bantfwana bagijimela endlini kantsi bebatidlalela ngaphandle bangakanaki lutfo. Bangena belakanyana endlini yekuphumula. Labanye batijika kugogo lobekahleti phansi kukhaphethi, labanye bafuna labangabhaca ngakhona.

“Buyani ngalapha ngakimi batukulu, libi lelitulu,” kusho gogo webantfwana uLaMsibi. Basondzela bantfwanyana. Laklaklabula imibane, ladvuma kwazizimuka indlu. Sebangenile nalabanye labadzala kuthule cwaka. Banyentana kulamalanga lapha ekhaya ngoba ngemaholide akhisimusi bavakashile kungakabuyelwa emisebentini.

Latsi kube lendlule, seliyitselile nemvula, wevakala gogo atsi, “Awu! Litulu kuletinsuku lina kabi bantfwabami, liyingoti.”

“Hawu gogo, belingani yini kantsi kadzeni?” kubuta Takitsi kubonakala kutsi uyamangala ngalengkulumo yagogo.

“Belina batukulu, kodvwa simo sesigucuke kakhulu. Litulu belingashayisani luvalo. Besilijabulela ngoba belifika cishe njalo entfwasahlobo ngenyanga yeNyoni, ngesikhatsi lelibhekwe ngaso futsi lina kahle. Ngaleso sikhatsi bewuva ngenyoni seyitsi, “Phezukomkhono!” Balimi bese bayacala balungisa tintfo tabo tekulima. Kute bekungalinywa, wena mbila, bhatata, tinhlumaya, emantongomane, bomngomeni, emathapha nalokunyenti.

Nyalo imvula sekwaba nguSibonangaye. Itsi noma seyifikile ite ngelulaka lolumangalisako. Kuchamuke tiphepho letibhubhisa emakhaya naletinye takhiwo letifaka tikolwa, tibhedlela nemigwaco lombala. Ngalesinye sikhatsi uve kutsiwa lishaye kabi kwafa bantfu nemfuyo. Nemifula nayo igcwala igole tintsetse ikhukhule konkhe lokudvute nayo ngisho nebantfu lombala bayemuka. Tifo letibhedvukako lapho tinyenti. Angiboni nekutsi nisengamdlala cabhocabhoti nine, ngitsini nje, utsi niyamati nje yena lowo cabhocabhoti?”

Sebahlahle emehlo angaka batukulu.

“Nine-ke nikahle ngoba senifundza ngato letintfo nasetikolweni. Angitsi nekushisa kwalo nje lilanga sekutsetse lolunye lunyawo. Selishisa likhiphe inhlanti emantini uve shengatsi lehlayehlile endzaweni yalo lasondzela kakhudlwana emhlabeni. Lapho-ke bantfu baphelelwa ngemandla, kuvuke tifo tenhlitiyo labanye baculeke. Ayitekwa-ke yesikhumba, siyasha sigucuke kulelibala laso. Betemphilo batsi kufanele sisivikele ngekufaka tigcoko, siphatse tambulelo noma sihlale emtfuntini ngoba lilanga libanga mdlavuzwa wesikhumba.

Lesimo sekugucuka kwesimo selitulu siletsa buphuya lobumangalisako eveni. Uma kungasiko kutsi lina ngalokwecile, kuphela tinyanga lingakase litsi gco. Nakunesomiso bantfu bakhala bumayemaye. Kusha imifula netjani. Kwetilimo kube ngatsi ngushaladi, imfuyo netilwane tasendle kondza kube yimikhokhoba kugcine vele kufile lokunyenti.

Batsi-ke labatiko lokugucuka kwesimo selitulu kubangwa yintfutfu yemafema neyetimoto. Kutsiwa ngiyo kanye lebangela kushisa kwelilanga lokumatima ngoba ludvwadvwasi seludlekile. Lokudleka kweludvwadvwasi kubangela kutsi umhlaba ungasavikeleki ekushiseni kwelilanga. Bancoma kutsi kute ludvwadvwasi lubuyele esimeni, akuhlanyelwe tihlahla letinyenti eveni.”

“Yebo gogo siyafundza natsi ngekugucuka kwesimo selitulu,” kwasho lokunguTakitsi kubuke LaMsibi.

Imibuto (a) - (g)

(a) Bayekeliswa yini bantfwana kudlala ngephandle? Nika kunye.

.....
..... [2]

(b) Bhala **kubili** latsi gogo bekwenta balijabulele litulu kadzeni.

.....
..... [2]

(c) Litulu lelina ngelulaka lenta muphi umonakalo? Bhala **kutsatfu** lokuvele endzimeni yesitfupha.

.....
.....
.....
.....
.....
..... [3]

(d) Bhala **timbili** tilimo letigujwa phansi latsi gogo betilinywa.

.....
..... [2]

- (e) Bantfu kubahlupha njani emtimbeni kushisa kakhulu kwelilanga?
Nika **kubili**.

.....
.....
.....
..... [2]

- (f) Ngekucabanga kwakho, timfuyo tibulawa yini uma kunesomiso?
Bhala **sinye** sizatfu uchaze kuvakale.

.....
.....
.....
.....
.....
.....
.....
..... [4]

- (g) (i) Ludliwa yini ludwadvwasi ngekusho kwenzaba? Nika
kubili.

.....
..... [2]

(ii) Bhala **kunye** lesingakwenta tsine kuvikela kudleka kweludvadvwasi? Chaza kutsi kungasita njani loku lokushito.

.....
.....
.....
.....
.....
..... [3]

[Sekukonkhe: 20]

SIGABA B**LUHLELO****Umbuto 2**

(a) Bhala tigaba talamabito:

(i) imikhuhlane [1]

(ii) lukhetfo [1]

(b) Bhala sicu salelibito: **sikhwama**

..... [1]

(c) (i) Yakha sinciphiso ngelibito: **luswane**

..... [1]

(ii) Bhala umusho ngalesinciphiso losakhile.

.....
..... [1]

[5]

Umbuto 3

(a) Kulemisho lelandzelako khipha, bese ubhala emagama lachaza libito (**sichasiso**). Shano kutsi luhlobo luni lwesichasiso.

(i) Kushe emahlatsi lamakhulu eMhlume itolo.

(ii) Bomake betfu abakatitfoli tinkhuni tekubasa.

(iii) Malume wetfwele lisaka lelibovu.

Sichasiso**Luhlobo**

- (i) lamakhulu..... [1]
 (ii) [2]
 (iii) [2]
[5]

(b) Bhala sento lesikulomusho lolandzelako:

Bonkhe bakhulume kahle.

..... [1]

(c) Letento leticindzetelwe tikusiphi sikhatsi?

(i) Sitawubhala ngenyanga yeLweti.

..... [1]

(ii) Bafana bayadlala.

..... [1]

(d) Sebentisa sento '**hlabela**' emshweni sikhombe kuphika.

.....
 [2]

[5]

Umbuto 4

(a) Yakha tandziso tendzawo kulamagama.

(i) lunyawo

..... [1]

(ii) Manzini

..... [1]

(iii) sona

.....[1]

(b) Sebentisa sihlanganiso lesifanele, uhlanganise lemisho:

Tonkhe tihlahla tomile. Litulu lagcina kadzeni kuna.

.....

..... [2]

[5]

[Sekukonkhe: 20]

SIGABA C**KUSETJENTISWA KWELULWIMI****Umbuto 5**

(a) Cedzela letisho/taga ngeligama lelifanele:

(i) Likhokha etjeni. [1]

(ii) Iyawubanjwa nayo. [1]

(iii) lendvodza alihlekwa. [1]

(b) Bhala inchazelo yalesisho.

Wakhahlelwa yimbongolo esifubeni.

.....

..... [2]

[5]

Umbuto 6

(a) Nika inchazelo yaletiphicaphicwano.

(i) Ngikuphica ngenyoka yami legijima busuku nemini.

..... [1]

(ii) Ngikuphica ngenkhomo yami leya emfuleni iyogeza ikhuluphele kodwa nayibuya isuke seyondzile.

..... [1]

(iii) Ngikuphica ngentfombi legana bonkhe bantfu.

..... [1]

(b) Khombisa ngemisho imicondvo lemibili yaleligama: **'timvu'**

(i) [1]

(ii) [1]

[5]

Umbuto 7

(a) Bhala lelinye ligama lelikhomba buhlobo esikhundleni saleli lelicindzettelwe:

(i) **Umnakabo make** ulaliswe esibhedlela.
..... [1]

(ii) Hha! Uyashayana **babe wababe**.
..... [1]

(iii) Zinhle wabahlambisa bonkhe **bodzadzewabo ndvodza yakhe**.
..... [1]

(b) Bhala tinanatelo taletibongo:

(i) Maziya
..... [1]

(ii) Gwebu
..... [1]

[5]

Umbuto 8**(a)** Gcwalisa tikhala ngeligama lelingilo:

Silwane	Bulilisikati	Bulilidvuna
Inkhomo	inkunzi
Imbuti	imbutikati
Inkhukhu

[4]

(b) Kutsiwa yini lijoti leliphekwe lase libondzelwa ngempuphu?

..... [1]

[5]

[Sekukonkhe: 20]